

---

Elm və təhsil naziri Emin Əmrullayev ümummilli lider Heydər Əliyevin 100-cü ildönümü münasibətilə xaricdə təhsil üzrə dövlət proqramları çərçivəsində Böyük Britaniyada təhsil alan bir qrup azərbaycanlı tələbə ilə görüşüb. Görüş həmçinin təhsil və gələcək imkanlarla bağlı fikir mübadiləsi aparmaq məqsədilə təşkil edilib.

Görüşdə həm sovet dönəmində, həm də müstəqillik illərində Heydər Əliyevin azərbaycanlı tələbələrə, onların dövrün ən yaxşı universitetlərində təhsil almalarına dəstək olduğu xüsusi vurğulanıb. Qeyd edilib ki, Azərbaycanın gələcəyi naminə başlıca olaraq təhsilə diqqət ayrılması ulu öndərin irsinin mühüm hissəsi olaraq hələ də davam edir.